



கலைஞர்
100
1924 - 2023

மூரசலி
Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180

youtube.com/murasoli180

murasolidaily@gmail.com

தொடக்கம்: 10.8.1942 - முரசு: 82 - ஒலி: 25 - திருவள்ளூர் ஆண்டு 2054 - ஆவணி 17 - ஞாயிற்றுக்கிழமை 03 செப்டம்பர் 2023 - கோவை ★ 8+12 பக்கங்கள் Established: 10.8.1942 - Volume: 82 - Issue 25: Thiruvalluvar Year - 2054 - Aavani 17 - Sunday 03 September 2023 - Kovai ★ 8+12 Pages ₹ 5.00



மும்பையில் நேற்று முன்தினம் (1.9.2023) நடைபெற்ற INDIA கூட்டணிக் கட்சிகளின் ஒருங்கிணைப்புக் கூட்டத்தில் - திராவிட முன்னேற்றக் கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்கள், அகில இந்திய காங்கிரஸ் கட்சியின் தலைவர் மல்லிகார்ஜுன கார்கே, அகில இந்திய காங்கிரஸ் கட்சியின் முன்னாள் தலைவர்கள் திருமதி சோனியா காந்தி மற்றும் ராகுல் காந்தி, ஐக்கிய ஜனதா தள கட்சித் தலைவரும், பீகார் மாநில முதலமைச்சருமான நிதிஷ் குமார், தேசியவாத காங்கிரஸ் கட்சித் தலைவர் சரத்பவார், திரிணாமுல் காங்கிரஸ் கட்சித் தலைவரும், மேற்கு வங்க மாநில முதலமைச்சருமான செல்வி மம்தா பானர்ஜி, ஆம் ஆத்மி கட்சித் தலைவரும் தில்லி முதலமைச்சருமான அரவிந்த் கெஜ்ரிவால், ஐம்மு காஷ்மீர் தேசிய மாநாட்டு கட்சியின் தலைவர் பருக் அப்துல்லா, துணைத் தலைவரும் ஐம்மு காஷ்மீர் முன்னாள் முதலமைச்சருமான உமர் அப்துல்லா, ஜார்க்கண்ட் முக்தி மோர்ச்சா கட்சியின் தலைவரும், ஜார்க்கண்ட் மாநில முதலமைச்சருமான ஹேமந்த் சோரன், பஞ்சாப் மாநில முதலமைச்சர் பகவந்த் மான், சமாஜ்வாடி கட்சியின் தலைவரும், உத்தரப் பிரதேச மாநில முன்னாள் முதலமைச்சருமான அகிலேஷ் யாதவ், மார்க்சிஸ்ட் கம்யூனிஸ்ட் கட்சியின் பொதுச் செயலாளர் சீதாராம் யெச்சூரி, இந்திய கம்யூனிஸ்ட் கட்சியின் பொதுச் செயலாளர் டி. ராஜா, ராஷ்டிரிய ஜனதா தளம் கட்சியின் தலைவரும், பீகார் மாநில முன்னாள் முதலமைச்சருமான லல்லு பிரசாத் யாதவ், பீகார் மாநில துணை முதலமைச்சர் தேஜஸ்வி யாதவ், சிவ சேனா கட்சித் தலைவரும், மகாராஷ்டிரா மாநில முன்னாள் முதலமைச்சருமான உத்தவ் தாக்கே, ஐம்மு காஷ்மீர் மக்கள் ஜனநாயகக் கட்சித் தலைவர் திருமதி மெகபூபா முப்தி, மறுமலர்ச்சி திராவிட முன்னேற்றக் கழகத்தின் பொதுச் செயலாளர் வைகோ எம்.பி., விடுதலைச் சிறுத்தைகள் கட்சியின் தலைவர் தொல்.திருமாவளவன் எம்.பி., கழகப் பொருளாளர் டி.ஆர்.பாலு எம்.பி., கொங்குநாடு மக்கள் தேசிய கட்சியின் பொதுச் செயலாளர் ஈ.ஆர்.ஈஸ்வரன், இந்திய யூனியன் முஸ்லிம் லீக் தலைவர் கே.எம்.காதர் மொகிதீன், மனிதநேய மக்கள் கட்சித் தலைவர் ஜவாஹிருல்லா மற்றும் பல்வேறு கட்சிகளின் தலைவர்கள் கலந்து கொண்டனர்.

எதேச்சாதிகார ஆட்சி முடிந்து; மக்களாட்சி மலர வேண்டும்!

மும்பையில் நடைபெற்ற 'இந்தியா' கூட்டணி கூட்டத்தில் கழகத் தலைவர் - முதல்வர் மு.க.ஸ்டாலின் வலியுறுத்தல்!

மும்பை, செப்.3-
மும்பையில் நடைபெற்ற 'இந்தியா' கூட்டணி கட்சித் தலைவர்களின் ஆலோசனைக் கூட்டத்தில் உரையாற்றிய கழகத் தலைவர் முதல்வர் மு.க.ஸ்டாலின் அவர்கள், "எதேச்சாதிகார ஆட்சி முடிந்து; மக்களாட்சி மலர வேண்டும்" என வலியுறுத்தினார்.

திராவிட முன்னேற்றக் கழகத்தலைவரும் தமிழ்நாடு முதலமைச்சருமான மு.க.ஸ்டாலின் அவர்கள், மும்பை நகரில் நடைபெற்ற 'இந்தியா' கூட்டணியின் மூன்றாவது கூட்டத்தில் ஆற்றிய உரையின் சுருக்கம் பின்வருமாறு:-

பாட்டா, பெங்களூரு ஆகிய இரண்டு இடங்களைத் தொடர்ந்து, மூன்றாவது கூட்ட

மாக மும்பையில் இந்தக் கூட்டத்தை மிகச் சிறப்பாக ஏற்பாடு செய்திருக்கும் அனைவர்க்கும் எனது மனமார்ந்த நன்றி!

பா.ஜ.க.வுக்கு காய்ச்சல்!

இந்தியாவைக் காக்கப் போகும் இந்த இந்தியா கூட்டணியானது கடந்த மூன்று மாதங்களாக மிகுந்த ஒற்றுமையுடனும் கட்டுக் கோப்புடனும் செயல்பட்டு வருகிறது. நமது கூட்டணியின் பலத்தைவிட, 'இந்தியா' என்ற பெயரே பாரதீய ஜனதா கட்சிக்குப் பயத்தையும் காய்ச்சலையும் உண்டாக்கி விட்டது. அதனால்தான், நம் கூட்டணியைக் கொச்சைப்படுத்திப் பேசுவதையே பா.ஜ.க.வினர் வழக்கமாக வைத்திருக்கிறார்கள்.

எதிர்க்கட்சிகள் ஒன்று சேரமாட்டார்கள்;

ஒரே கூட்டத்தில் பிரிந்து விடுவார்கள் என பா.ஜ.க. நினைத்தது. ஆனால், கூட்டணியாக இணைந்து - அதற்குப் பெயரும் கூட்டி மூன்றாவது ஆலோசனைக் கூட்டத்தை நடத்தி விட்டோம் என்பது நம்முடைய உறுதியைக் காட்டுகிறது. வெற்றிப் பாதையில் நாம் பயணித்து வருகிறோம் என்பதன் அடையாளம் இது.

பா.ஜ.க. ஆட்சியை வீழ்த்தி மதச்சார்பற்ற ஜனநாயகச் சக்திகளின் அரசை ஒன்றியத்தில் அமைப்பதே நமது அணியின் முழுமுதல் நோக்கமாகும். பா.ஜ.க.வைத் தனிமைப்படுத்தும் வகையில் - பா.ஜ.க.வுக்கு எதிரான கட்சிகளை முடிந்தவரை இந்த அணியில் சேர்த்தாகவேண்டும். இதனை மனதில் வைத்து அனைத்துத் தலைவர்களும் செயலாற்ற

வேண்டும் என்று கேட்டுக் கொள்கிறேன்.

நாட்டைச் சீரழித்த பா.ஜ.க.!

நமது கூட்டணி, இந்தியா முழுமைக்குமான கூட்டணி என்பதால் இதற்கு ஒருங்கிணைப்புக் குழுவையும் குறைந்தபட்சச் செயல் திட்டத்தையும் உடனடியாக உருவாக்க வேண்டும். இந்தியா கூட்டணியின் முகமாக அந்த அறிக்கைதான் அமையும். நமது நாட்டை பா.ஜ.க. ஆட்சி பல்வேறு வகைகளில் சீரழித்துள்ளது. அதனை எப்படிச் சரிசெய்யப் போகிறோம் என்பதை நாட்டு மக்களுக்குச் சொல்வதற்கான அறிக்கையாக அது அமைய வேண்டும்.

ஒரு கட்சி ஆட்சி முடிந்து இன்னொரு கட்சியின் ஆட்சி என்பதாக இல்லாமல், எதேச்சாதிகார ஆட்சி முடிந்து, மக்களாட்சி மலரத்

தேவையான கொள்கையின் மூலமாக மக்களிடையே நாம் நம்மை அடையாளப்படுத்த வேண்டும். நம்முடைய கூட்டணிக்கு இத்தகைய கொள்கைகள் தலைமை தாங்க வேண்டும்.

இந்திய ஜனநாயகத்தைக் காப்பாற்றுவது என்ற ஒற்றை இலக்கின் முன்பு, நிச்சயமாக பா.ஜ.க. தோற்கடிக்கப்படும் என்பதில் சந்தேகமில்லை. இந்தக் கூட்டணி வருகின்ற நாடாளுமன்றத் தேர்தலில் வெற்றி பெறவும் அடுத்த ஆண்டு இந்தியாவுக்கான ஒளிமயமான ஆண்டாக அமையவும் இப்போதே எதுவு வாழ்த்துகளைத் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

'இந்தியா' கூட்டணி: 14 பேர் கொண்ட

ஒருங்கிணைப்புக் குழு மற்றும் தேர்தல் வியூகக் குழு அமைப்பு!

மும்பையில் நடைபெற்ற கூட்டத்தில் முடிவு!

சென்னை, செப். 3-
மும்பையில் நடைபெற்ற இந்தியா கூட்டணியின் ஆலோசனைக் கூட்டத்துக்கு பிறகு, இக்குழு அறிவிக்கப்பட்டது. அதன்படி, 14 பேர் கொண்ட குழுவில் காங்கிரஸ் கட்சி மூத்த

தலைவர் கே.சி.வேணு கோபால், தேசியவாத காங்கிரஸ் தலைவர் சரத்பவார், கழக நாடாளுமன்ற குழுத் தலைவர் டி.ஆர்.பாலு, ஜார்க்கண்ட் முக்தி மோர்ச்சா தலைவர் ஹேமந்த் சோரன், உத்தவ் தாக்

கரே தலைமையிலான சிவசேனா கட்சி மூத்த தலைவர் சஞ்சய் ராவத், ராஷ்டிரிய ஜனதா தளம் தலைவர் தேஜஸ்வி யாதவ், திரிணாமுல் காங்கிரஸ் மூத்த தலைவர் அபிசேக் பானர்ஜி ஆகியோர் உள்ளனர். இதேபோல், ஆம் ஆத்மி கட்சியின் ராகவ் சத்தா, சமாஜ்வாதி கட்சியின் மூத்த தலைவர் ஜாவீத் அலிகான், ஐக்கிய ஜனதா தளம் மூத்த தலைவர் லாலன் சிங், இந்திய கம்யூனிஸ்ட் தேசிய செயலாளர் டி.ராஜா, தேசிய மாநாட்டு கட்சித் தலைவர் உமர் அப்துல்லா, மக்கள் ஜனநாயக

கட்சித் தலைவர் மெஹ்மூபா முப்தி ஆகியோரும் உள்ளனர். குழுவில் இடம்பெறும் மார்க்சிஸ்ட் கட்சியின் உறுப்பினர் பிறகு அறிவிக்கப்படுவார் என கூறப்பட்டுள்ளது.

பிரச்சாரக் குழு!

இந்தியா கூட்டணியின் பிரச்சார குழுவில் மாநிலங்களவை தி.மு.க. குழு தலைவர் திருச்சி சிவா, சமூக ஊடகங்களுக்கான குழுவில் கனிமொழி எம்.பி., ஆய்வுக் குழுவில் ஆ.ராசா எம்.பி. ஆகியோர் இடம்பெற்றுள்ளனர்.

மும்பையில்

முதல்வர் மு.க.ஸ்டாலின் செய்தியாளர் சந்திப்பு!

3ஆம் பக்கம்

